

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī|*  
*vedāntācāryavaryo me sannidhattāṃ sadā hṛdi||*

*śrī brahmatantrasvatantrasvāmi viracita*  
*|| divyasūristotram ||*

*This document\* has been prepared by*

*Sunder Kidambi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ divyasūristotram ॥

śrīmān veikaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ॥

śrīmallaḥṣmaṇayogīndrasiddhāntavijayadhvajam |  
viśvāmitrakulodbhūtaṃ varadāryamaham bhaje ॥

paryāyabhāṣyakārāya praṇatārtiṃ vidhūnvate |  
brahmatantrasvatantrāya dvitīyabrahmaṇe namaḥ ॥

śrīmad vedāntasiddhāntasthāpanānityadīkṣitam |  
śrīman nārāyaṇam vande bhāntam sūrigurūttamaiḥ ॥ 1 ॥

tulāyāṃ śravaṇe jātaṃ kāñcyāṃ kāñcanavārijāt |  
dvāpare pāñcajanyaṃśaṃ saroyoginamāśraye ॥ 2 ॥

tulāśraviṣṭhāsambhūtaṃ bhūtaṃ kallolamāliṇaḥ |  
tīre phulloṭpalāt mallapuryāṃ tīde gadāṃśakam ॥ 3 ॥

tulā śatabhiṣagjātaṃ mayūrapurikairavāt |  
mahāntam mahadākhyātam vande śrīnandakāṃśakam ॥ 4 ॥

makhāyāṃ makare māse cakrāṃśaṃ bhārgavodbhavam |  
mahīsārapurādhiśaṃ bhaktisāramaham bhaje ॥ 5 ॥

vaiśākhe tu viśākhāyāṃ kurukāpurikārijam |  
pāṇḍyadeśe kalerādu śaṭhāriṃ sainyapam bhaje ॥ 6 ॥

caitre citrā samudbhūtaṃ pāṇḍyadeśe gaṇāṃśakam |  
śrīparāṅkuśasadbhaktam madhuraṃ kavimāśraye ॥ 7 ॥

kumbhe punarvasūbhavam keraḷe koḷapaṭṭaṇe |  
kaustubhāṃśaṃ dharādhiśaṃ kuḷaśekharamāśraye ॥ 8 ॥

jyeṣṭhe svātībhavam viṣṇurathāṃśaṃ dhanvinaḥ pure |  
prapadye śvaśuraṃ viṣṇoḥ viṣṇucittam puraḥ śikhā ॥ 9 ॥

āṣādhe pūrvaphalgunyāṃ tulasīkānanodbhavām |  
pāṇḍye viśvambharāṃ godāṃ vande śrīraṅganāyikām || 10 ||

kodaṇḍe jyeṣṭhanakṣatre maṇḍaṅgudīpurodbhavam |  
colorvyāṃ vanamālāṃśaṃ bhaktāṅghrīreṇumāśraye || 11 ||

kārtike rohiṇijātaṃ śrīpāṇaṃ niculāpure |  
śrīvatsāṃśaṃ gāyakendraṃ munivāhanamāśraye || 12 ||

kārtike kṛttikājātaṃ catuṣkaviśikhāmaṇim |  
ṣaṭprabandhakṛtaṃ śārṅgamūrtiṃ kaliyamāśraye || 13 ||

jyeṣṭhe anūrādhāsambhūtaṃ vīranārāyaṇe pure |  
gajavaktrāṃśamācāryaṃ ādyaṃ nāthamuniṃ bhaje || 14 ||

āṣādhe ca uttarāṣāḍhasambhūtaṃ tatra vai pure |  
siṃhānanāṃśaṃ vikhyātaṃ śrī yāmuna munim bhaje || 15 ||

caitrārdrā sambhavam viṣṇoḥ darśanasthāpanotsukam |  
tuṅḍīramaṇḍale śeṣamūrtiṃ rāmānujaṃ bhaje || 16 ||

tulāyāṃ veṅkaṭādrau tu pūrvāṣāḍhā samudbhavam |  
kurukeśaṃ pracaṇḍāṃśaṃ vande śrīśailapūrṇajam || 17 ||

caitre citrodbhavam kāñcyāṃ devarājaguroḥ sutam |  
subhadrāṃśaṃ gurūttamaṃ vātsyam varadamāśraye || 18 ||

caitrārdrā sambhavam kāñcyāṃ supraṭiṣṭhāṃśamadbhutam |  
vande rāmānujāryaṃ śrīnigamāntagurorgurum || 19 ||

nabhasya māsi śroṇāyāṃ anantāryagurūdbhavam |  
śrīveṅkaṭeśaghaṇṭāṃśaṃ vedāntagurumāśraye || 20 ||

śravaṇe māsi rohiṇyāṃ jātaṃ veṅkaṭadeśikāt |  
viśvāmitrānvayābdhīndum varadāryamaham bhaje || 21 ||

brahmatantrasvatantroktaṃ divyasūrivarastutim |  
yaḥ paṭhet prātaḥ utthāya sa bhavet vaiṣṇavottamaḥ || 22 ||

ācāryānugrahāt sadyaḥ sarvapāpaiḥ pramucyate |  
dṛṣṭe manorathān prāpya tvadrṣṭe mokṣamāpnuyāt || 23 ||

|| iti divyasūristotram sampūrṇam ||

*kavitārkikasimhāya kalyāṇaguṇaśāline |  
śrīmate veṅkaṭeśāya vedāntagurave namaḥ ||*